


Festa tal-Madonna tad-Duttrina - il-Ħadd 31 ta' Mejju 1874



Mag. Joe Cassar


Il-Kappillan Dott. Don Paolo Lauron (1864-1875), mal-wasla tiegħu f'Hal Tarxien beda jahdem biex ixerred ahjar it-tagħlim nisrani fost il-poplu. Hu fehem li kien meħtieġ li l-Kongregazzjoni tad-Duttrina, li kienet twaqqfet fil-1748 meta kienet harget bolla mill-Papa Pawlu V, għandha tiġġedded u tinghata haġja ġdida bhala Fratellanza waqt li tinfirex aktar fost il-poplu. Beda l-hidma tiegħu billi għamel opri fil-knisja. Fil-5 ta' Gunju 1866 għamel bandalora għand il-ħajjat Saverju Ellul. Fuqha Salvatore Barbara pinga lill-Madonna bil-Bambin li tqieghdet ġewwa kaxxa tal-ħġieġ. Il-gandlieri fil-knisja kienu f'it u l-ftit kienu qed jiqdiemu. L-argjentier Pawlu Grima kesa sitt gandlieri bil-fidda. Gużepi Zammit ħadem erbgħa godda tal-ħadid. Il-kappillan sab l-ġhajjnuna tal-Kanonku Penitenzier Don Giuseppe Charbon, kif f'affarijiet ohra kien isib l-ġhajjnuna ta' Maestro Antonio Cachia li kien fratell tad-Duttrina.

Il-ftira shuna tajba. Grima għamel ukoll xogħol fil-ventaltar. Drapp tal-harir, suf, fjokki, bizzilla lewn id-deheb u kutnina inkisbu mid-ditta G & C Busuttill ta' 276 Triq San Pawl il-Belt, li kienu jimpurtaw mill-Ingilterra, l-Italja u Franza, kollox bil-prezz ta' żewġ liri, tnax-il xelin u disa' soldi. Emanuele Faure, mastrudaxxa tas-sengħa u mqabbad sewwa għamel żewġ rixtelli biex jinżammu, "nell'appartamento contiguo alla Chiesa", is-siġġijiet li kien jixtri l-kappillan. Hu, u l-familja kienu kollha fratelli. Ħadem twavel, pedestall, kaxxa għall-midalji tal-fratelli, bankijiet, ċappetti, grampuni, serraturi, ċwievet, stangakif ukoll kaxxa tal-kewba li fiha tpoġġiet statwa ġewwa l-ħġieġ li ttelegħet bil-polza fil-knisja ta' San Bert fost it-tfajliet tad-Duttrina. Hames snin qabel kienet ittelegħet 'statuetta con globo' fost in-nisa. Ta' sikwriet il-kappillan kien jixtri kopji tal-kotba 'Catchesimo Maltese' u 'l-Alunno Proveduto' biex iqassamhom fost min kien jaqra xi ftit bit-Taljan.

Kien xieraq li tinħadem statwa ta' San Luigi Gonzaga li l-poplu kellu devozzjoni għalih. Għamel ix-xogħol tal-kartapesta Carlo Darmanin bil-prezz ta' seba' sterlini. Inqala x'inkwriet u barra l-prezz il-kappillan kellu jhallas seba' xelini bhala 'spese giudiziarie'. Faure għamel il-bradella. Pawlu Grima għamel it-tiżjin. Saret ukoll girlanda. Materjal għall-kurduni beda jinxtara minn għand il-Fratelli Decelis' ta' 108 Tria San Gwann il-Belt. Inxtraw santi minn għand Ramiro Barbara 'Direttore Proprietario' tal-'Corriere Mercantile Maltese' kif ukoll mitejn 'formole per la congregazione (carta stampata)' bil prezz ta' sitt xelini u tliet soldi.

Nhar il-Ħadd 31 ta' Mejju 1874, il-Kappillan qaddes Quddiesia kantata fil-Knisja Parrokkjali fil-festa tal-Verġni Mqaddsa tad-Duttrina. Talab għall-fratelli mejtin fosthom Francesco Parnis li kien miet xahrejn u nofs qabel. Il-fidili setgħu joqogħdu bil-qieghda fuq siġġijiet. Weraq tal-harrub kien ixerred fuq il-paviment tal-knisja. Il-vespri bil-mużika sar minn Roberto Decesare mill-Isla li swew 42 skud. Kien sar tridu kif ukoll panigierku bit-Taljan. Billi min ippriedka ma ried xejn tal-hidma tiegħu ma saret ebda riċevuta. Fil-bidu tal-quddiesia il-kappillan fihem bil-Malti li l-Vicario Generale e Luogotenente della Diocesi' Monsinjur Carmelo Konti Scicluna kien hareġ digriet bid-data ta' dak il-jum fejn ta l-kunsens tiegħu għat-tiġdid tal-Fratellanza. F'dawk il-jiem l-Isqof Gaetano Pace Forno ma kienx Malta. Il-kappillan issokta jgħid li kien jonqos li jsir statut għall-fratellanza u wera x-xewqa li aktar rġiel u nisa jingħaqdu fil-fratellanza. Sogħbien stqarr li Pietro Gagliardi pittur f'Ruma ma kienx għadu lesta il-kwadru tal-Verġni Marija tad-Duttrina minkejja l-hidma tal-Kanonku Salvatore Souchet.

Fuq quddiem nett libsin ta' fratelli kien hemm Antonio Cachia, Francesco Penza, Michele Calleja, Ignazio Bonavia, Lorenzo Balzan, l-ahwa Faure u missierhom Filiberto li ġieli ma ħadux flus ta' xogħolhom. Waqt il-quddiesia n-nisa qağħdu fil-ġenb u ma thalltux mal-rġiel, fosthom Rosina Faure, Emanuele Castaldi, Marianna Xerri u oħt il-kappillan Antonia Lauron. Quddiem nett "Maria Falzon vedova di Saverio nata Di felice" u "signora Giuseppa Gafan del du Antonio e Rosa Schembri della Valletta" Wara l-quddiesia daqget il-banda u l-bandisti nġhataw tazza kafè. Fil-ghaxija sar in-nar.



L-riċevuta tal-inkwatru tal-Madonna tad-Duttrina

Arkivji Parrokkjali: Ricevute Frat (ellanza) Dottrina; Libro Introito e Esito: Cong (regazione) della Dottrina; Conf (raternita') Dottrina